

प्रेषक,

श्रीप्रकाश सिंह,
सचिव,
उत्तर प्रदेश शासन।

सेवा में,

- 1- समस्त मण्डलायुक्त, उत्तर प्रदेश।
- 2- समस्त जिलाधिकारी, उत्तर प्रदेश।
- 3- उपाध्यक्ष, समस्त विकास प्राधिकरण, उत्तर प्रदेश।
- 4- निदेशक, नगरीय निकाय/सूडा, उत्तर प्रदेश, लखनऊ।
- 5- समस्त नगर आयुक्त, नगर निगम, उत्तर प्रदेश।
- 6- समस्त अधिशासी अधिकारी, नगर पालिका परिषद/नगर पंचायत, उत्तर प्रदेश। (द्वारा जिलाधिकारी)
- 7- समस्त महाप्रबंधक, जलकल विभाग, नगर निगम, उत्तर प्रदेश।
- 8- प्रबंध निदेशक, उत्तर प्रदेश जल निगम, लखनऊ।
- 9- निदेशक, सी0एण्डडी0एस0, उत्तर प्रदेश जल निगम, लखनऊ।

नगर विकास अनुभाग-5

लखनऊ: दिनांक: 30 सितम्बर, 2014

विषय: प्रदेश के शहरी क्षेत्रों में समयबद्ध तरीके से सम्पूर्ण स्वच्छता के लक्ष्य की प्राप्ति के क्रम में दिनांक 02 अक्टूबर, 2014 को "स्वच्छता शपथ" लिया जाना।

महोदय,


शहरी विकास मंत्रालय, भारत सरकार द्वारा 02 अक्टूबर, 2014 को राष्ट्रपिता महात्मा गान्धी की 150वीं जयन्ती के पूर्व देश के शहरी क्षेत्रों में शत प्रतिशत स्वच्छता का लक्ष्य को प्राप्त किये जाने के संबंध में समयबद्ध तरीके से कार्यवाही किये जाने की अपेक्षा की गई है। तत्क्रम में शासनादेश संख्या-322सीएम/नौ-5-2014-355सा/14, दिनांक 22 सितम्बर, 2014 द्वारा 'स्वच्छ भारत सप्ताह' (Clean India Week) व अनवरत स्वच्छता अभियान चलाने के सन्दर्भ में विस्तृत दिशा-निर्देश भी निर्गत किये गये हैं। इसी अनुक्रम में दिनांक 02 अक्टूबर, 2014 को समस्त नागर स्थानीय निकायों (ULBs) के समस्त कार्मिकों व चुने हुए प्रतिनिधियों को 'स्वच्छता शपथ' (Swachhata Shapath) लिया जाना अपेक्षित है।

2- अतः इस संबंध में मुझे यह कहने का निदेश हुआ है कि दिनांक 02 अक्टूबर, 2014 को प्रदेश के समस्त नागर स्थानीय निकायों के समस्त कार्मिकों तथा चयनित जनप्रतिनिधियों को 'स्वच्छता शपथ' (Swachhata Shapath) दिलाने का कष्ट करें। 'स्वच्छता शपथ' का प्रारूप तथा लोगो (Logo) संलग्न है।

3- 'स्वच्छता शपथ' का प्रारूप व लोगो (Logo) शहरी विकास मंत्रालय, भारत सरकार के वेबसाइट <http://moud.gov.in> पर भी उपलब्ध है।

संलग्नक: यथोक्त।

भवदीय


(श्रीप्रकाश सिंह)
सचिव।


संख्या-5824(1)/नौ-5-2014, तददिनांक

- प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-
- 1- सचिव, भारत सरकार, शहरी विकास मंत्रालय, नई दिल्ली को उनके अर्द्धशा0प0सं0-क्यू-15014 /2/2009-सीपीएचईईओ, दिनांक 25 सितम्बर, 2014 के क्रम में।
 - 2- निजी सचिव, मा0 मंत्री/मा0 राज्य मंत्री, नगर विकास विभाग, उत्तर प्रदेश।
 - 3- समस्त मा0 महापौर, नगर निगम, उत्तर प्रदेश।

- 4- समस्त मा0 अध्यक्ष, नगर पालिका परिषद्/नगर पंचायत, उत्तर प्रदेश।
- 5- प्रमुख सचिव, मा0 मुख्यमंत्री, उत्तर प्रदेश शासन।
- 6- प्रमुख स्टाफ आफिसर, मुख्य सचिव, उत्तर प्रदेश शासन।
- 7- प्रमुख सचिव/सचिव, आवास एवं शहरी नियोजन/चिकित्सा एवं स्वास्थ्य/बेसिक/माध्यमिक/उच्च/प्राविधिक शिक्षा/परिवहन/पर्यटन/ऊर्जा/गृह विभाग, उत्तर प्रदेश शासन।
- 8- निदेशक, सूचना एवं जनसम्पर्क विभाग, उत्तर प्रदेश।
- 9- नगर विकास विभाग के समस्त अनुभाग/गंगासेल/सूडा
- 10- गार्ड फाइल/कम्प्यूटर सेल।

आज्ञा से,

(उमा शंकर सिंह)
उप सचिव।



एक कदम स्वच्छता की ओर

‘स्वच्छता शपथ’
(Swachhata Shapath)

“महात्मा गाँधी ने जिस भारत का सपना देखा था उसमें सिर्फ राजनैतिक आजादी ही नहीं थी, बल्कि एक स्वच्छ एवं विकसित देश की कल्पना भी थी। महात्मा गाँधी ने गुलामी की जंजीरों को तोड़कर माँ भारती को आजाद कराया। अब हमारा कर्तव्य है कि गन्दगी को दूर करके भारत माता की सेवा करें। मैं शपथ लेता हूँ कि मैं स्वयं स्वच्छता के प्रति सजग रहूँगा और उसके लिए समय दूँगा। हर वर्ष 100 घंटे यानी हर सप्ताह 2 घंटे श्रमदान करके स्वच्छता के इस संकल्प को चरित्रार्थ करूँगा। मैं न गंदगी करूँगा न किसी और को करने दूँगा। सबसे पहले मैं स्वयं से, मेरे परिवार से, मेरे मुहल्ले से, मेरे गांव से एवं मेरे कार्यस्थल से शुरूआत करूँगा। मैं यह मानता हूँ कि दुनिया के जो भी देश स्वच्छ दिखते हैं, उसका कारण यह है कि वहां के नागरिक गन्दगी नहीं करते और न ही होने देते हैं। इस विचार के साथ मैं गांव-गांव और गली-गली स्वच्छ भारत मिशन का प्रचार करूँगा। मैं आज जो शपथ ले रहा हूँ, वह अन्य 100 व्यक्तियों से भी करवाऊँगा। वे भी मेरी तरह स्वच्छता के लिए 100 घंटे दें, इसके लिए प्रयास करूँगा। मुझे मालूम है कि स्वच्छता की तरफ बढ़ाया गया मेरा एक कदम पूरे भारत देश को स्वच्छ बनाने में मदद करेगा।”
